

# تقسیم علوم دین

## صاحب ینابیع کی نظر میں

(۲)

ابوالفتح محمد صغیر الدین ایم اے

فصل پنجم میں اس امر کا بیان ہے کہ علم تصوف کس کو کہتے ہیں۔ اس علم کے موضوع اور غرض و غایت سے بحث کی گئی ہے اور ثابت کیا گیا ہے کہ علم تصوف علوم دینیہ کا خلاصہ ہے۔

علم تصوف کے لغوی اور اصطلاحی معنی | تصوف اور صوفیوں پر وزن تصور کے لغوی معنی ہیں تیر کا نشانہ سے ایک طرف

کو جانا اور کسی شخص کا ایک طرف کو جانا اور کسی سے بدی کا ایک طرف ہونا۔

اور اصطلاح میں قلب کو اللہ تعالیٰ کے لئے مخصوص کر لے اور غیر اللہ سے اجتناب اور تمام حالات میں اللہ تعالیٰ کا دھیان رکھنے اور نفی خطرات کو تصوف کہتے ہیں۔

خواجہ علی رامینیؒ سے کسی نے پوچھا کہ طریقت کی اصل کیا ہے؟ تو انہوں نے فرمایا کہ خدا سے بٹنا اور ماسوا سے ڈھنسا۔ گویا تصوف قطع ملاقا کا اور خالق غلاق کی طرف متوجہ ہونے کا نام ہے۔

موضوع | کسی علم کا موضوع وہ ہوتا ہے جس کے حوالہ میں ذاتیہ سے اس علم میں بحث

کی جاتی ہو۔ مثلاً علم طب کہ اس کا موضوع جسم انسانی ہے کیونکہ اس علم میں جسم کے احوال یعنی مرض اور صحت کے متعلق بحث کی جاتی ہے، اسی طرح علم تصوف انسان کا نفس اور قلب ہے، اس علم میں قلب و نفس کے احوال بالذاتی سے اور امراض سے بحث کی جاتی ہے، جو امور اخرویہ کے لئے مفید ہیں اور دینی صحت مانع ہیں۔

غرض و غایت | اس علم سے غرض تہذیب اخلاق اور تزکیہ نفس ہے، اور اسلوب طاعت کی کثرت اور ذکر الہی کی مداومت اور عبادات میں انفاق ہے اور اس علم کا فائدہ اس دنیا میں یہ ہے کہ انسان اوصیاء سے متصف ہو اور پسندیدہ اخلاق کو اختیار کرے۔ اسے حقائق و معارف کا کشف حاصل ہو اور آخرت میں اس کا فائدہ یہ ہے کہ اعلیٰ ترین درجہ حاصل۔ مقربین و مقربین کے زمرہ میں شامل ہو۔

احسان کی تعریف اور اس کے ارکان و شرائط | رسول اقدس صلی اللہ علیہ وسلم نے احسان کی تشریح ہے کہ احسان یہ ہے کہ اللہ تعالیٰ کی عبادت کی طرح کی جائے کہ گویا عبادت کرنے والا اللہ سے ہے اور اگر یہ کیفیت نہ ہو تو کم از کم یہ ہو کہ اللہ تعالیٰ اُسے دیکھ رہا ہے تصوف میں دراصل اسی کیفیت کے حاصل کرنے کی تعلیم دی جاتی ہے، تصوف کا مدار ہی احسان پر ہے۔ اور احسان کے دو رکن ہیں (۱) اخلاص (۲) قلب۔

(۱) اخلاص کے پانچ رکن ہیں (۱) ترک سماعت (۲) ترک ریاء (۳) ترک (۴) ترک طمع (۵) طلب رضائے خداوندی، یعنی شہرت کی خواہش نہ ہو، ریاء سے پاک ہو، خود پسندی میں مبتلا طمع سے خالی ہو اور غرض رضائے خداوندی کی طلب ہو۔ (۲) دوسرا رکن حضور قلب ہے یعنی ہمیشہ دل میں اللہ تعالیٰ کا خیال رہے۔

حضور قلب بعض عبادات میں تمام اجزائے عبادت میں شرط ہے، مثلاً دعا کہ حضور قلب کے بغیر دعا نہ ہوگی اور جب دعا نہ ہوئی تو عبادت بھی نہ ہوگی، کیونکہ رسول اللہ صلی اللہ علیہ وسلم نے فرمایا **الدُّعَاءُ مُنْجِي الْعِبَادَةِ** یعنی "دعا معزز عبادت ہے۔ لیکن دور و شریف اس سے مستثنیٰ ہے۔ چنانچہ درود شریف خواہ بربا، کے ساتھ یا بغیر حضور قلب کے پڑھے بہر حال اللہ تعالیٰ کے نزدیک مقبول ہے۔ نماز میں نیت کے وقت حضور قلب شرط ہے، اگر اس وقت قلب حاضر نہ ہو تو نماز نہ ہوگی۔ باقی تمام نمازیں حضور قلب کا ہونا کمال نماز کے لئے تو البتہ شرط ہے لیکن اصل نماز کے لئے شرط نہیں کیونکہ اس کے بغیر بھی درست ہو جائے گی۔ روزہ، زکوٰۃ اور حج وغیرہ میں صرف نیت کے وقت حضور قلب شرط ہے۔ اور قوی عبادت جو دوسروں کے نفع کے لئے ہو مثلاً تعلیم اور اذان وغیرہ، تو اس میں نیت کے وقت حضور قلب کا ہونا حصولِ ثواب کے لئے کافی ہے اور تلاوتِ قرآن و دیگر اذکار میں اصل ثواب کے حصول کے لئے یہ کافی ہے کہ نیت کے وقت حضور قلب حاصل ہو۔

**شرائط احسان** احسان کاملوں کا شیوہ ہے اور اس کی اہمیت سے ظاہر ہوتی ہے کہ حضرت جبریل علیہ السلام اس امتِ کرمہ کو اس کی تعلیم دینے کے لئے آئے۔ یہ عبادتِ کاملہ کے لئے شرط ہے اور تمام عبادات میں خواہ وہ قوی ہوں یا بدنی یا مالی ہوں، احسان کا ہونا ضروری ہے۔ توبہ نصوح، ورع، تقویٰ، تعفف اور زہد، احسان کے شرائط میں سے ہیں۔ ان سبوں سے مقصود یہ ہے کہ قلب سے گناہ کی تاریکیاں دور کی جائیں۔ اور احسان کے لوازم میں سے یہ ہے کہ اللہ تعالیٰ سے حیا ہو اس کی محبت ہو۔ اور اللہ تعالیٰ کا خوف ہو اور اس سے امید ہو۔ اور ان چیزوں سے صبر و شکر، تکلیف و ثبات، قناعت و توکل، رضا بقضار اللہ، تحملِ تکلیف اور اتباع سنتِ نبوی صلی اللہ علیہ وسلم اور تواضع پیدا ہوتا ہے، نیز علم پیدا ہوتا ہے جو کہ نصیحت و شفقت، خدمت و سخاوت، الفت و مدارات، موافقت و مروّت وغیرہ کی صفات پر مشتمل ہے۔ اور احسان

کا سب سے بڑا نتیجہ یہ ہے کہ دل غیر اللہ سے خالی ہو جاتا ہے اور صرف اللہ تعالیٰ کی طرف توجہ ہوتی ہے، یعنی دل کی تطہیر ہوتی ہے، جس کا آیت وَتَبْتَئِلِ الْبَیْتِ تَبْتِئِلَا کے ذریعے حکم دیا گیا ہے اور یہ تطہیر کشف کا سبب بنتی ہے۔

ہر کرا جان از ہوسہاگشت پاک زود بکیند قصر ایوان سناکت

چشم دل از شوم کورے پاک کن تاہ بینی قصر فیض من لدن

اور اس تطہیر سے علوم عالیہ یعنی الہیات، واقعات اور مکاشفات و مشاہدات حاصل ہوتے ہیں اور نفس و شیطان کے مکائد معلوم ہوتے ہیں، یہاں کی باریکیوں کا علم حاصل ہوتا ہے اور شہادتِ حقہ اور منازل و معاملات اور مدوح و محفل کی معرفت حاصل ہوتی ہے۔ نیز اللہ تعالیٰ کی معرفت اور اس کی صفات اور ملک و ملکوت کے اسرارِ ناموضہ کی واقفیت حاصل ہوتی ہے۔ اس سے معلوم ہوا کہ علم تصوف دینی علم کا نصاب ہے۔

فصل ششم میں حدیث الْعِلْمُ عِلْمَانِ کی تشریح کی گئی ہے اور بیان کیا گیا ہے کہ تیسرا علم آنحضرت صلی اللہ علیہ وسلم کے ساتھ مخصوص ہے۔

وہ حدیث یہ ہے :

الْعِلْمُ عِلْمَانِ . عَلِمْتُ فِي الْقَلْبِ فَذَاكَ الْعِلْمُ النَّافِعُ ، وَعِلْمُ حَلِي

اللسانِ فَذَاكَ حِجَّةٌ اُمَّتِي هَذَا جِبَّتِي عَلِيٌّ ابْنُ اَدَمَ .

یہ حدیث حضرت حسن بصریؒ سے مروی ہے اور صاحب مشکوٰۃ نے اس کو بحوالہ دارمی نقل کیا ہے۔

علم علی اللسان سے مراد وہ علم ہے جو زبان ہی پر رہے اور اس کی روشنی دل تک نہ پہنچے، یہ علم اللہ تعالیٰ کا غضب ہے۔ (نوٹ: بائد من قول بلا علی)

اس معنی کے لحاظ سے علم سے مراد دین اسلام کا علم ہے۔ اور علم تو ایک ہی ہے لیکن اس کی دو قسمیں اشخاص کے اعتبار سے ہیں کہ کسی کے حق میں دین اسلام کا علم مضر ہے اور اللہ تعالیٰ کا غضب ہے، اس کے حق میں جبہل ہی زیادہ نافع ہوتا ہے،

یعنی علم بذات خود محمود ہے لیکن بعض کے حق میں ذہر بلاہل ہے تو کسی کے حق میں  
آبِ حیات ہے۔ ایک کے لئے علم حشر میں ڈانگیر ہوگا تو دوسرے کے حق میں شفیع  
بن کر آئے گا، اس بنا پر علم کی دو قسمیں ہو گئیں ورنہ اصل میں علم ایک ہی ہے۔

علم نافع یہ ہے کہ دل میں اترے اور اس کو منظور کرے اور اعمال اس امر  
کے شاہد ہوتے ہیں کہ دل علم کے نور سے نورانی ہو چکا ہے اور یہی اعمال مکاشفات  
و معانی کا سبب بنتے ہیں۔

شیخ عبدالحق محدث دہلویؒ سے اس حدیث کی شرح میں ذکر کیا کہ شیخ عتیق  
عارف بائٹھ احمد بن عطار اسکندری نے کتاب الحکم میں ذکر کیا کہ علم نافع وہ ہے کہ  
سینے میں اس کی کرن پھیلے اور قلب کے پردے ہٹ جائیں۔

اور اکثر کا خیال یہ ہے کہ حدیث مذکور میں 'دو علم' سے مراد علم ظاہر اور علم باطن  
ہے۔ چنانچہ مجمع البسار میں مادہ علم میں اس احتمال کو ذکر کیا کہ 'دو علم' سے مراد  
علم ظاہر اور علم باطن ہے۔ علم ظاہر اور علم باطن اور آداب و تکالیف شرعیہ کا علم  
ہے، جس کی تبلیغ تمام مکلفین کے لئے مساوی ہے۔ اور اس کا حکم سب پر یکساں  
جاری ہے اور یہ مکلفین پر حجت ہے کیونکہ بواسطہ یا بلاواسطہ رسالت کی تبلیغ  
کے بعد ان لوگوں کے لئے کوئی حجت اور نذر باقی نہیں رہتا ہے۔ اور علم باطن علم  
طریقت ہے، اس کو علم القلوب اور علم الحقیقہ بھی کہتے ہیں۔

بعضوں کے نزدیک اس 'دو علم' سے مراد علم دراست اور علم درایت ہے،  
لیکن علامہ داہرٹی کے نزدیک فہم اور حق و صواب کے زیادہ قریب وہ توجیہ ہے جو  
شیخ عبدالحق نے شرح مشکوٰۃ میں بیان کی ہے کہ علم نافع جو دل سے تعلق رکھتا ہے،  
وہ عمل کا باعث ہوتا ہے اور مقرون بالعمل ہوتا ہے اور علم مکاشفہ علم کے مطابق کے نتیجہ  
میں حاصل ہوتا ہے۔ اس لئے علم نافع کی دو قسمیں ہیں، ایک علم دراست جو مقرون بالعمل  
ہو، دوسرے علم درایت جو کہ کشفی علم ہے۔ اور وہ علم دراست جس کے ساتھ عمل نہ ہو، وہ  
بندے پر اللہ تعالیٰ کی حجت اور وبال ہے۔

بعض صحابہؓ کا بعض علوم کے ساتھ مخصوص ہونا، صحابہؓ کی ایک جماعت کو رسول اللہ صلی اللہ علیہ وسلم نے مخصوص علم سکھا کر، شرف امتیاز بخشا تھا، چنانچہ مکتوباتِ منیرہ کے بانیوں مکتوب میں ہے کہ رسول اللہ صلی اللہ علیہ وسلم نے تمام صحابہؓ میں سے ایک گروہ کو طریقِ حق پر چلنے کے لئے منتخب فرمایا تھا اور خلوت میں جس وقت آپؐ ان حضرات سے گفتگو میں مشغول ہوتے تو اس وقت رؤسائے عرب اور عام صحابہؓ کو وہاں رسائی نہیں ملتی تھی۔ ان حضرات کی تعداد ستر کے قریب تھی، اور ان میں بعض تو متنبی تھے، مثلاً خلفائے اربعہ اور حضرت سلمانؓ وغیرہم اور بعض متوسط تھے مثلاً حضرت معاذ، ہلال، ابوذر رضوان اللہ تعالیٰ علیہم اجمعین۔

متعدد روایات و احادیث اس پر دلالت کرتی ہیں کہ بعض صحابہؓ بعض علوم کے ساتھ مخصوص تھے۔ چنانچہ علامہ داہریؒ نے اس کے ثبوت میں متعدد روایات پیش کی ہیں۔ منجملہ ان کے مشکوٰۃ کی وہ روایت بھی بیان کی ہے جو حضرت ابوہریرہؓ سے مروی ہے کہ انہوں نے فرمایا:

حَفِظْتُ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ وَعَائِيں اى من العلم  
فاما احدُهما فبثنته فيكم ، واما الآخر فلو بثننت لقطع هذا  
البلعوم يعنى مجرى الطعام (رواه البغدادى)

یعنی میں نے رسول اللہ صلی اللہ علیہ وسلم سے دو طرف (علم کے) یاد کر لیے ہیں چنانچہ ان میں سے ایک کو تو میں نے ظاہر کر دیا اور دوسرے کو اگر ظاہر کروں تو یہ بلعوم کاٹ ڈالی جائے۔ بلعوم سے مراد حلق ہے

ایک نسخہ آپ کے ساتھ مخصوص ہونا | قوت القلوب میں منقول ہے کہ رسول اللہ صلی اللہ علیہ وسلم نے علوم کو تین حصوں میں تقسیم کر دیا تھا۔ ایک قسم تو وہ ہے جو عام و خاص سبہوں کو پہنچا دیا۔ یہ حدودِ شریعہ اور اوامر و نواہی اور توحید و معاد کے مسائل کا علم ہے۔ اور دوسرا حصہ ایک مخصوص جماعت

کو سکھایا لیکن دوسروں سے اس کو مخفی رکھا۔ یہ اسرار و حقائق کا علم ہے۔ اور تیسرا علم رسول اقدس صلی اللہ علیہ وسلم کے ساتھ مخصوص تھا، جیسا کہ آپ نے فرمایا:

”لَوْ تَعْلَمُونَ مَا أَعْلَمُ لَفَضَحْتُمْ قَتِيلًا وَلَسَبْتُمْ كَثِيرًا“

یعنی اگر تم وہ جانتے جو میں جانتا ہوں تو تم ہنستے کم اور روتے زیادہ“

لیکن جو علم کہ رسول اقدس صلی اللہ علیہ وسلم کے ساتھ مخصوص تھا، اس میں ما و شما کے قیل و قال یا گفت و شنید کی گنجائش نہیں ہے۔

علم تصوف کا انبیا و اولیا سے توارث کے طور پر جاری و ساری ہونا

فصل ہفتم میں یہ ثابت کرنے کی کوشش کی گئی ہے کہ علم تصوف کی دولت بنی آدم کے سلسلے میں انبیا و اولیا سے توارث کے طور پر جاری

و ساری ہے۔

اللہ تعالیٰ نے حضرت آدم علیہ السلام کے جسم کی تخلیق سے پیشتر بہت سے عالم پیدا کئے تھے، جن میں بعض تو قہر و جلال کے مظہر تھے مثلاً شیاطین۔ اور بعض لطف و جمال کے مظہر تھے مثلاً ملائکہ۔ لیکن ایسی مخلوق نہ تھی جو جلال و جمال دونوں کی مظہر ہو اور علم الہی میں یہ بات تھی کہ یہ استعداد آدم علیہ السلام ہی میں ہے۔ چنانچہ حضرت آدم علیہ السلام کو پیدا کیا، پھر عشق الہی کا خزانہ ان کے سینے میں رکھا، کیونکہ اس کا ایک ذرہ دو عالم سے بہتر ہے۔ اسی طرح تمام انبیا علیہم السلام کے سینوں میں اس کے خزانے بکھے اور ان کی پیروی کی وجہ سے اولیائے کرام کو بھی ان کی استعداد کے مطابق حصہ ملتا رہا۔

کیا فرشتوں کو عشق الہی ہے؟

فرشتوں کو حق تعالیٰ کا عشق نہیں ہے بلکہ وہ محبت اور معرفت الہی رکھتے ہیں۔ اس لئے کہ عشق اس

سوز و اضطراب کا نام ہے جو معشوق کی جدائی کی وجہ سے عاشق کے دل میں پیدا ہوتا ہے اور اس کو سکون حاصل نہیں ہوتا ہے جب تک کہ وصل نہ ہو۔ اور یہ عشق علم کے بغیر ممکن نہیں اس لئے کہ کوئی شخص کسی چیز کی حقیقت سے واقف ہو کر ہی اس کے وصل کئے

مضطرب اور شیفتہ ہوتا ہے، اس واقفیت کا نام علم ہے اور اضطراب و شیفتگی عشق ہے۔ اس سے معلوم ہوا کہ علم عشق کا مبادی اور اس کا دیباچہ و دلیل ہے اور عشق علم کے بغیر ممکن نہیں۔

فرشتے جو عشق نہیں رکھتے تو اس کی وجہ یہ ہے کہ عشق تحصیل غیر حاصل کے لئے اور قوت سے فعل کی طرف لانے کے لئے ہوتا ہے اور فرشتوں کے ساتھ صورت یہ ہے کہ انہیں بارگاہِ حق میں جو مرتبہ حاصل ہے وہ بالفعل ابتدا سے حاصل ہے۔ بنیاب باری تعالیٰ میں ہر ایک کو مخصوص مرتبہ اور مقام حاصل ہے، ان کے درجات معین ہیں کہ ان سے تجاوز اور ترقی نہ تو ممکن ہے اور نہ ان میں سے کسی کو تہاؤز کی خواہش ہے۔ بلکہ ابتدائے تخلیق ہی سے ان میں سے ہر ایک اپنے اپنے موجودہ درجات و حالات پر راضی ہیں اس لئے کہ ان کے حق میں کسی قسم کے سوز و اضطراب کا سوال ہی نہیں پیدا ہوتا۔

ہاں، فرشتے محبت اور معرفت الہی رکھتے ہیں، کیونکہ محبت دل کے میلان اور ہمتی کو کہتے ہیں اور یہ ظاہر ہے کہ فرشتے شب و روز اس کی عبادت میں مشغول ہیں۔ اگر محبت نہ ہوتی تو مکر و سبھتے اس لئے کہ محبت کراہت کی ضد ہے۔ اور جب اللہ تعالیٰ کو مکروہ نہیں سمجھتے تو یقیناً اس کو دوست رکھتے ہیں۔ اور معرفت بھی رکھتے ہیں۔ اور حق تعالیٰ کی ذات و صفات کو بھی پہچانتے ہیں، گویا فرشتوں کی اللہ تعالیٰ سے محبت لغوی معنی کے لحاظ سے ہے، اصطلاحی معنی کے لحاظ سے نہیں۔ اس لئے کہ اصطلاح میں محبت الہی عشق کے مترادف ہے۔

اللہ تعالیٰ کو بھول جانا ہی حجاب ہے | بندے اور پروردگار کے درمیان کوئی چیز حجاب  
 حجاب نہیں ہے، بلکہ اللہ تعالیٰ تو حجابات سے منزہ ہے اور وہ بندوں سے ان کی شہ رگ سے بھی زیادہ قریب ہے۔ صرف حق کو بھول جانا ہی حجاب ہے، چنانچہ اگر اللہ تعالیٰ کو بھلا دیا جائے تو اللہ تعالیٰ بھی اپنی رحمت و کرامت سے بھول جاتا ہے اور تدبیرات انروییہ کو اس شخص سے فراموش کر دیتا ہے اس لئے نسیان کے ہوا کوئی حجاب نہیں، اور جس قدر یہ حجاب سخت تر ہوگا بندہ حق سے



اتنا ہی دور ہوگا یہ حجاب اس کی ضد سے زائل ہوگا اور ضد اس کی یاد ہے چنانچہ  
اللہ تعالیٰ فرماتے ہیں :

فَاذْكُرُونِي اَذْكُرْكُمْ ، تم مجھے یاد کرو تو میں تم کو یاد کروں گا

اور اس ذکر و تسمیان کا تعلق دل سے ہے، جس وقت دل غیر کے ساتھ مشغول ہوگا تو اس وقت وہ حق سے محجوب اور دور ہوگا۔ اور بندہ جس قدر حق تعالیٰ سے فاصل ہوگا اسی قدر اس سے دور ہوگا۔ گویا دوری اور فراموشی بندے کی طرف سے ہے، حق تعالیٰ اس سے منزہ ہیں۔ دوری مکان سے تعلق رکھتی ہے اور اللہ تعالیٰ مکان سے اور نسیان سے منزہ ہے۔ اللہ تعالیٰ کا قرب حضرت موسیٰ علیہ السلام اور فرعون سے یکساں ہے۔ موسیٰ علیہ السلام کا قرب ذکر ہے اور فرعون کا بُعد نسیان ہے۔ اس لئے انسان کی انسانیت ذکر کی وجہ سے ہے، صورت کی وجہ سے نہیں ہے۔

فصل ہشتم میں علامہ داہرہؒ نے سلسلہ نقشبندیہ مجددیہ کو بیان کرتے ہوئے وہ شجرہ نقل کر دیا ہے جو ان کو ان کے مرشدؒ کی طرف سے خلافت کے سلسلہ میں عطا ہوا تھا۔ اس کی عبارت درج ذیل ہے۔

لِخَدِّ يَدَيْهِ عَلِيٌّ كَلِيٌّ حَالٌ • وَالْعَلَمَةُ وَالسَّلَامُ عَلِيُّ رَسُولُهُ مُحَمَّدٌ صَاحِبُ  
الْكَوْمَالِ • وَعَلِيُّ آلِهِ وَاصْحَابُهُ اَرْبَابُ النِّوَالِ • اَمَّا بَعْدُ فَيَقُولُ  
الْعَبْدُ الرَّاجِي اِلَى اللّٰهِ تَعَالَى الْفَقِيرُ عَبْدُ الرَّسُولِ الصِّدِّيقِ الْاِحْمَدِيِّ الْاَحْمَدِيُّ الْاَبْدِيُّ  
قَدِ ابْتَسَتْ الْخُرْقَةُ الْفَقِيرِيَّةَ الْاَخْمَ فِي الدِّينِ اَبَا الْحَسَنِ السَّنْدِيُّ

عہ چونکہ حضرت سلطان العارفين بايزيدؒ نے حضرت امام جعفر صادقؑ کی روحانیت سے فیض حاصل کیا پھر حضرت شیخ ابوالحسن خرقانیؒ کی حضرت بايزيدؒ سے بطریق اولییت فیض پہنچا، بعد ازاں شیخ ابوعلی فارمدیؒ، حضرت ابوالحسن خرقانی سے بطریق اولییت مستفیض تھے، اس لئے اس سلسلہ کو سلسلہ نقشبندیہ اولییتہ بھی کہتے ہیں۔  
لے متوفی ۸۵۷ھ سے متوفی ۸۵۷ھ۔



علیہ وعلی آلہ وسلم ابی بکر الصدیقؓ . وھولیسھا من ید خاتم النبیین  
وسید المرسلین وشفیع المذنبین صلی اللہ تعالیٰ علیہ وعلی آلہ و  
صحابہ وسلم .

فصل نہم میں شریعت، طریقت اور حقیقت کا بیان ہے اور ان کے درمیان فرق  
کو تفصیل سے بیان کیا گیا ہے۔

شریعت اور طریقت کا فرق | لغت کے اعتبار سے شریعت اور طریقت دونوں  
مترادف ہیں، سبیل یعنی راہ کے معنی میں ہیں اور

دو سن اور پنج کے معنی میں بھی آتے ہیں۔

اور سالکین کی اصطلاح میں شریعت ظواہر افعال و اقوال اسلامی کو کہتے ہیں اور  
طریقت ان کے باطن کو کہتے ہیں۔ شریعت کا تعلق جو ارجح کے ساتھ ہے اور طریقت کا  
دل کے ساتھ۔ مثلاً نماز کے افعال میں قیام، رکوع، سجود یا اقوال میں قرأت، تسبیح  
و تہجد وغیرہ شریعت ہے۔ اور اللہ تعالیٰ کی نیت اور استحضار طریقت ہے۔ زبان سے  
اقرار شریعت ہے اور دل سے تصدیق طریقت ہے۔ تمام بدنی و مالی عبادت شریعت  
سے، اخلاص نیت طریقت سے۔ ہر فعلی، قولی، مالی اور جانی عبادت بحیثیت ظاہر کے  
شریعت ہے اور بحیثیت باطن کے طریقت ہے۔ اور ہر وہ عبادت کہ خلق اس سے مطلع  
ہو جائے خواہ آنکھ کے ذریعے خواہ کان کے ذریعے مطلع ہو یہ شریعت ہے اور ہر وہ  
عبادت جو بندے اور حق تعالیٰ کے درمیان ہو اور کسی مخلوق کو اس پر اطلاع نہ ہو خواہ  
وہ عبادت قلبی ہو یا غیر قلبی تو یہ طریقت ہے۔

مختصر یہ کہ شریعت تمام افعال و اقوال ظاہریہ کا نام ہے اور طریقت ان افعال و  
واقوال و اعمال کی روح ہے۔ لیکن طریقت و شریعت کا یہ فرق محض عقلی اور اعتباری ہے  
یعنی اعتبار اور عقل میں ایک دوسرے سے جدا ہیں ورنہ حقیقت میں جدا نہیں ہیں  
شریعت بغیر طریقت کے اور طریقت بغیر شریعت کے کبھی وجود نہیں رکھتے ہیں۔ شریعت  
بغیر طریقت کے آفاق ہے اور طریقت بغیر شریعت کے زندہ اور ضالمت ہے۔

شریعت اور طریقت کی مذکورہ بالا تعریف سے یہ معلوم ہوا کہ طریقت اجزا شریعت میں سے ایک جزو اور اس کی رُوح ہے۔ جس طرح انسان کی رُوح ان کے اجزا میں سے ہے، اسی طرح ایمان رُوح اسلام ہے۔

لیکن علمائے شریعت دونوں کو ایک ہی کہتے ہیں، اس لئے کہ طریقت شرا کی راہوں میں سے ایک راہ ہے جس کو صراطِ مستقیم اور سبیل اللہ کہتے ہیں اور با راہیں مخفی ہیں کہ ہر راہ شیطاں کھڑا ہے اس لئے طریقت شریعت کے اندر اس سے باہر نہیں۔ اور مشائخ طریقت ان دونوں میں فرق کرتے ہیں، جیسا کہ ا بیان ہوا۔

**ایمان اور احتساب کے معنی** | اذکار و عبارات کا اظہار شریعت ہے اور احتساباً تمام اعمال کا کرنا طریقت ہے۔

عمل کرنے کے معنی یہ ہیں کہ اس پر یقین ہو کہ اللہ تعالیٰ نے جس عبادت پر اتروئی کا وعدہ فرمایا ہے اس وعدہ کے خلاف نہیں ہو سکتا۔ اللہ تعالیٰ وعدہ کے خلاف نہ کرتا۔ اور رسول اللہ صلی اللہ علیہ وسلم نے اللہ تعالیٰ کے جس وعدہ کی خبر دی ہے وہ وعدہ حق ہے اس لئے کہ اللہ تعالیٰ نے فرمایا ہے :

وَمَا يَنْظِقُ عَنْ غُفْوَىٰ إِنْ هُوَ إِلَّا وَخْيٌ يُؤْتَىٰ

احتساب کے معنی یہ ہیں کہ طاعت کا اجر اللہ تعالیٰ سے طلب کرے اور غیر اذ سے آنکھ بالکل بند کر لے اور تمام طاعت حسبہ رتد کرے۔

لغت میں احتساب کے دو معنی ہیں ایک تو اللہ تعالیٰ سے خوف و عجز کے ثواب کی امید رکھنا، احادیث میں جہاں جہاں احتساباً کا لفظ آتا ہے، اس کے کوئی ہیں۔ دوسرے معنی یہ ہیں کہ منکرات سے منع کرنا۔ اسی لئے حاکم شریعت کو محتسب کہتے ہیں۔

عبادت میں ایمان و احتساب اخلاص کو مستلزم ہے کیونکہ اللہ تعالیٰ سے ثواب کی امید رکھنا اور اللہ تعالیٰ کے وعدہ پر اعتقاد رکھنا بغیر اخلاص کے ممکن نہیں ہے ا

یہ تینوں چیزیں یعنی ایمان، اعتساب اور اخلاص، احسان کے اس اصطلاحی مفہوم میں داخل ہیں جو رسول اللہ صلی اللہ علیہ وسلم نے بیان فرمایا ہے کہ

”أَنْ تَعْبُدَ اللَّهَ كَأَنَّكَ تَرَاهُ فَإِنْ لَمْ تَكُنْ تَرَاهُ فَتَأْتِهِ يَزَاكَ —

اللہ کی عبادت اس طرح کرو کہ گویا تم اسے دیکھ رہے ہو، اور اگر تم اسے نہیں دیکھ رہے ہو تو وہ تمہیں دیکھ رہا ہے۔“

حقیقت | علامہ داہرہمیؒ نے حقیقت کے لغوی معنی بیان کرتے ہوئے، اہل اصول اور اہل منطق کی اصطلاح کے مطابق اس کی تعریف وضاحت کے

ساتھ بیان کی ہے۔ پھر حقیقت اور ماہیت کا فرق واضح کیا ہے پھر فرماتے ہیں کہ ”ہر جا کہ در کتب سلوک لفظ حقیقت علی الاطلاق ورود یابد، مراد آنجا صفتی باشد از صفات حق، و ہر جا کہ حق گویند مراد ازان اللہ تعالیٰ خواہند!“

یعنی سلوک کی کتابوں میں جہاں مطلقاً لفظ حقیقت استعمال ہوتا ہے تو اس سے مراد صفات حق میں سے کوئی صفت ہوتی ہے اور جہاں حق بولتے ہیں، اس سے مراد اللہ تعالیٰ لیتے ہیں۔“

گویا سانکوں کی اصطلاح میں ذات حق سبحانہ و تعالیٰ کو حق کہتے ہیں اور صفات حق میں سے ہر صفت کو حقیقت کہتے ہیں۔ اور صفات حق میں سے ہر صفت کی حقیقت حسب مقدور ادراک میں آتی ہے اگر وہ ادراک واقعہ کے مطابق ہو، خواہ علم کے ذریعے ادراک ہو یا حال کے ذریعے ہو تو اس کو معرفت رسمی اور معرفت حالی کہتے ہیں۔

شیخ البوطالبؒ کی ”قوت القلوب“ میں فرمایا کہ حق لغت میں ثابت کے معنی میں ہے جو باطل کے مقابلے میں یوں جاتا ہے، اور باطل وہ ہے جو ثابت نہ ہو اور اللہ تعالیٰ کے لئے لفظ حق کا استعمال حقیقت ہے لیکن اللہ تعالیٰ کے ماسوا کے لئے مجازاً ہے اس لئے کہ اللہ تعالیٰ کے ماسوا جو کچھ ہے وہ سب کا سب معروض نوال میں ہے اور مستعد ہلاک ہے اور جو چیز زائل ہونے والی ہو، وہ باطل یعنی

غیر ثابت ہوتی ہے اور حق حقیقتہً واجب الوجود ہی ہوتا ہے جیسا کہ رسول اللہ صلی اللہ علیہ وسلم نے فرمایا :

” اصدق کلمۃ قالها الشاعر ، کلمۃ لیبید ، الا کل شیءٍ مآخلاً  
اللہ بباطلہ \* (اخرجہ البخاری ومسلم)

اور حق کی حقیقت صفاتِ حق ہیں، کیونکہ ذاتِ حق، من حیث ذات کے صفات سے مجرد اور اعتبارات سے خالی ہو کر مقول و لوہام کی رسائی سے باہر ہے۔ اس لئے ذاتِ حق کی حقیقت کی معرفت جو عارف کو حاصل ہوتی ہے وہ حق کی صفات ہی کے اعتبار سے ہے، یعنی ان صفات ہی کی معرفت حاصل ہوتی ہے، جو کہ ذات سے متعلق ہیں۔

مصنف نے اس سلسلہ میں اپنی رائے یہ پیش کی ہے کہ  
” بہتر آنت کہ گفتہ شود کہ حقیقتِ ذاتِ مدرک و معروف نمی گردد  
اصلاً ، و معرفتِ حقیقتِ ہر صفت من وجہ معرفتِ حقیقتِ ذاتِ من  
وجہ است ، پس نفی معرفتِ بالکنہ و نفی ادراکِ بالکنہ از ذاتِ و از صفاتِ  
لازم می آید ، نہ نفی معرفتِ و ادراکِ من وجہ۔ و معرفتِ صفاتِ من  
وجہ ہمیں معرفتِ ذاتِ من وجہ باشد ؟“

یعنی ذات کی حقیقت کبھی بھی مدرک اور معروف نہیں ہوتی ہے اور من وجہ ہر صفت کی حقیقت کی معرفت من وجہ حقیقتِ ذات کی معرفت ہے، اس لئے ذات و صفات کے ادراک و معرفتِ بالکنہ کی نفی لازم آتی ہے، من وجہ صفات کے ادراک و معرفت کی نفی لازم نہیں آتی ہے، اور من وجہ صفات کی معرفت من وجہ ذات ہی کی معرفت ہے۔